

Потребкооперацин негдгч съезд

Одахн Элст балгъснд Хальмг тангъчин потребкооперацин негдгч съезд болв. Съезд дээр потребсоюзин оргбюрон хлач үр Сидоренко—„Хальмг ангъчар гүүлгән ягъдж кедджәх болн тенүг ясруллгъа туск төрмуд“ гисн доклад сев.

Съездин делегатир, докладар күүндвр келгънд шунмгъа севәр орлцв. Целинн района потребсоюзин ахлагин дарук үр Никитин тангъчин потребсоюз гүүлгәнә зура урдаснь яс өгдгиг заадж келв, дакад болхла гүүлгәнә гермүд тосхигън сулар кегдджәнә. Бäärн газрин тосхлгъна материал олзлад лавкс, склад бәрдж болхмн, болв потребсоюз энүнд мөнүг өгчәхмн уга гидж келв.

Каспийск районас ирсн, хальмг тангъчд гүүлгәнә халхар 22 джилд кōдлдж йовх, делегат үр Кашенина, гүүлгәнә кōдләчрин дунд медрлинь өөдлүллгънә кōдлмш сулинь заав, ганцхн зуг засгллгъар кадр белддж авч чадшговдн. Лавк болгънд бәädг комиссин кōдлмшиг ясрулхмн, эд-тавриг бултулдж, дорагъар хулддгиг уурулхмн гив.

Потребсоюзин оргбюрон ахлагин дарук үр Манджикаев, гүүлгәнә кōдлмш ясрулхин тускар тодрха төрмүд заадж келв.

Тангъчин комсомолин оргбюрон негдгч сегләтр үр Надбитов, гүүлгәнә кōдлмшт комсомольцир болн багъчуд ик-

әр орулхмн, болв зәрм райосар энүнд оньган өгцхәхш гидж келв. Иим йовдл Приозерн районд болн нань чигн газрт үзгдджәнә. Сарпинск района „Степной“ совхозин лавкд ирсн үнтә сән эд, юм уйдг машид пайшикүд улст хулдгдхш, лавкин үүдиг хаачкад кōдләчир бийснь ховагъад авчкдгдж. Иигдж гүүлгәнә кергиг эвдцхәдг улсиг засглх кергтә.

Хальмг тангъчин парторганизацин оргбюрон сегләтр үр Сангаев келсн үгдән, тангъчин потребсоюз оln-әмтнә неквриг эс күцәдж чаддж бәәхинь заав. Äмтнд өдр болгън кергтә хот-хол, сән хувц-хунр гүүлгәнд уга болдг йовдл кесг газрар үзгднә. Äмтн хот уудг газрт дуту-дунд йир ик: хот шим-шүүснь татугъар кегднә, махн, загъсн уга. Целинн районд болхла лавкс, хот уудг газр данггин хаалгъата бәәнә. Эдн шин янзс кōдлмштән олзлх санан уга бәәцхәнә. Цаарандан үр Сангаев, гүүлгәнә халхар парть болн правительств ямаран ик төрмүд тәвджәхинь заадж келв.

Тангъчин потребсоюзин советд съезд 30 кү сунгъв.

Тангъчин потребсоюзин правленд 7 күн сунгъгдв: правленә ахлагд—В. Н. Сидоренко, дарукднь—Б. Манджикаев, чледүд болдж—Баскаков, Гайворонский, Унков, Удовицкий болн Мукокуев.

Ревизионн комиссин ахлагд үр Ланцанов сунгъгдв.